

විභාග, විභාග ප්‍රතිඵල ආදිය

නිපුණතා සංවර්ධන වෘත්තීය පුහුණු හා කාර්මික අධ්‍යාපන අමාත්‍යාංශය

ශ්‍රී ලංකා වෘත්තීය පුහුණු අධිකාරිය

ජාතික වෘත්තීය පුහුණු ආයතනය - රත්මලාන

ආයතනයෙන් බඳවා ගැනීම පූර්ණ කාලීන 2006 වර්ෂය

පුහුණු පාඨමාලාව	පූර්ණ කාලීන		පාඨමාලා සඳහා අධ්‍යාපන සුදුසුකම්
	ආයුධික පුහුණුව මාස	ගාස්තුව රුපියල්	
01. ගුවන් විදුලි හා රූපවාහිනී	12	2,500	අ.පො.ස.(සා/පෙළ) විභාගය ගණිතය, විද්‍යාව, ඇතුළුව විෂයන් හයකින් සමත්ව තිබීම හෝ අදාළ ක්ෂේත්‍රයේ දැනුම.
02. විදුලි කාර්මික	12	2,500	එම
03. ශීතකරණ හා වායුසමීකරණ	12	2,000	එම
04. යාන්ත්‍රික (ලේන්/මිලි)	12	2,000	
05. මෝටර් කාර්මික	12	2,500	අ.පො.ස. (සා/පෙළ) විභාගය විෂයන් හයකින් සමත්ව තිබීම හෝ අදාළ ක්ෂේත්‍රයේ දැනුම.
06. මෝටර් රථ විදුලි කාර්මික	12	1,500	එම
07. ටිංකරින් ජේන්ටින්	12	1,500	අ.පො.ස. (සා/පෙළ) දක්වා පෙනී සිටීම
08. පැස්සුම්	12	2,000	අදාළ ක්ෂේත්‍රයට උනන්දුවක් දැක්වීම
09. යාන්ත්‍රික ලී වැඩ	12	නොමිලේ	එම
10. ඉදිකිරීම් හා ජලනල	12	නොමිලේ	එම
11. පරිඝනක යෙදුම් සහයක	06	8,000	අ.පො.ස. (සා/පෙළ) විභාගය ගණිතය, විද්‍යාව, ඉංග්‍රීසි විෂයයන් සම්මාන සහිතව සමත්වීම.
12. පරිඝනක දෘඩාංග	06	6,000	එම
13. ඇළුම්කිරීම පිරිසැකසුම්	06	1,500	අ.පො.ස. (සා/පෙළ) විභාගයට පෙනී සිටීම හෝ අදාළ ක්ෂේත්‍රයේ දැනුම.

පුහුණු වන්නන්ට ලැබෙන ප්‍රතිලාභ :

- (i) සහනදායී මිලට නේවාසිකාගාර පහසුකම්.
- (ii) මාස 06ක කර්මාන්ත ශාලා පුහුණුවක්
- (iii) පුහුණුව අවසානයේ දෙස් විදෙස් පිළිගත් සහතිකයක්
- (iv) සහනදායී ලංගම වාර ප්‍රවේශ පත්‍රයක්
- (v) සැලසුම් සහගත දිවියකට සුවිශේෂී උපදේශන වැඩසටහන
- (vi) දේශීය හා විදේශීය රැකියා අවස්ථා
- (vii) ස්වයං රැකියා සඳහා මග පෙන්වීම හා ණය සහන
- (viii) තාක්ෂණික ක්ෂේත්‍රයේ වැඩිදුර අධ්‍යාපනය

අයදුම්පත් 2005 දෙසැම්බර් මස 26 දිනට ප්‍රථම සහකාර අධ්‍යක්ෂ, ජාතික වෘත්තීය පුහුණු ආයතනය, අංක 100, කඳවුල පාර, රත්මලාන. දුරකථන/ෆැක්ස් 011-2638850.

සභාපති,
ශ්‍රී ලංකා වෘත්තීය පුහුණු අධිකාරිය,

2005 නොවැම්බර් මස 08 වැනි දින දී ය.

ප්‍රාථමික ශ්‍රේණියේ වෛද්‍ය නිලධාරීන් සහ දත්ත ශල්‍ය වෛද්‍ය නිලධාරීන් සඳහා වන දෙපාර්තමේන්තු විභාගය - 2005 සැප්තැම්බර්

1991.05.17 වැනි දින හා අංක 662/11 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද සෞඛ්‍ය සේවාවේ වෛද්‍ය නිලධාරීන් පිළිබඳ ව්‍යවස්ථා සංග්‍රහයේ 07 වැනි වගන්තියේ සඳහන් පරිදි ප්‍රාථමික ශ්‍රේණියේ වෛද්‍ය නිලධාරීන් සහ දත්ත ශල්‍ය වෛද්‍ය නිලධාරීන් II ශ්‍රේණියට උසස් කිරීමට පෙර සමත්විය යුතු වන දෙපාර්තමේන්තු විභාගය 2005.12.18 වැනි දින සිංහල, දෙමළ හා ඉංග්‍රීසි මාධ්‍යවලින් පවත්වනු ලබන බව මෙයින් නිවේදනය කරනු ලැබේ. විභාගය පවත්වනු ලබන ස්ථානය හා කාලසටහන ප්‍රවේශපත්‍රයේ සඳහන් කරනු ඇත.

02. සුදුසුකම්.- මෙම විභාගයට අයදුම් කළ හැක්කේ ප්‍රාථමික ශ්‍රේණියේ වෛද්‍ය නිලධාරීන් හා දත්ත ශල්‍ය වෛද්‍ය නිලධාරීන්ගෙන් මෙතෙක් අදාළ විභාගය සම්පූර්ණ කර නොමැති නිලධාරීන්ට පමණි.

03. අයදුම්පත්.- මෙම චක්‍රලේඛයේ අගට දක්වා ඇති ආකෘතිය අනුව අයදුම්කරුවන් විසින් සකස් කරගත යුතු අයදුම්පත් ආයතන ප්‍රධානියා මගින්, කොළඹ 10, අංක 385, පූජ්‍ය බද්දේගම විමලවංශ හිමි මාවත, සුවසිරිපාය ගොඩනැගිල්ලේ අධ්‍යක්ෂ (විභාග) වෙත 2005.11.30 වැනි දින හෝ ඊට පෙර ලැබෙන සේ ලේඛනගත තැපෑලෙන් එවිය යුතුය. සෑම අයදුම්පතකම දක්වා ඇති තොරතුරු නිවැරදි බව කොට්ඨාස ප්‍රධානියා විසින් සහතික කර තිබිය යුතුය. තම අයදුම්පත සමඟ ලිපිනය ලියන ලද රු. 5.00ක් වටිනා මුද්දර ඇලවු 9" x 4" ප්‍රමාණයේ ලියුම් කවරයක් ද එවිය යුතුය. (මෙහි කැමති පරිදි රාජකාරි ලිපිනය හෝ පෞද්ගලික ලිපිනය ලිවිය හැකිය.) ප්‍රමාද වී ලැබෙන අයදුම්පත්ද, අසම්පූර්ණ හෝ වැරදි සහිත වන අයදුම්පත්ද ප්‍රතික්ෂේප කරනු ලැබේ.

04. විභාග ගාස්තු :

- (i) විභාගයට පළමුවන වතාවට ඉදිරිපත්වන අයදුම්කරුවන් විභාග ගාස්තුවලින් නිදහස් කරනු ලැබේ. අනෙකුත් අයදුම්කරුවන් එක් විෂයකට රු. 25 බැගින් අවලංගු නොකළ මුද්දර ඉල්ලුම් පත්‍රයේ අලවා තමන්ගේ අත්සන හා දිනය යොදා අවලංගු කළ යුතුය.
- (ii) කිසිදු කරුණක් මත මෙසේ ගෙවන ලද විභාග ගාස්තු වෙනත් විභාගයක් සඳහා මාරු කිරීමක් හෝ ආපසු ගෙවීමක් සිදුකරනු නොලැබේ.

05. විභාගයට ඇතුළත් කර ගැනීම :

- (i) පිළිගත් අයදුම්පත් සඳහා අපේක්ෂකයන්ට ප්‍රවේශපත් නිකුත් කරනු ලැබේ. එම ප්‍රවේශපත් නියමිත පරිදි සම්පූර්ණ කර විභාග ශාලාධිපති වෙත ඉදිරිපත් කළ යුතුය. එසේ නොමැතිව විභාගයට පෙනී සිටීමට ඉඩදෙනු නොලැබේ.
- (ii) විභාග අපේක්ෂක/අපේක්ෂිකාවන් විසින් විභාග ශාලාව තුළ දී විභාග ශාලාධිපතිට ස්වකීය අන්‍යෝන්‍යතාවය තහවුරු කළ යුතුය. ඒ සඳහා පහත දැක්වෙන ලියකියවිලි අතුරින් එකක් ඉදිරිපත් කළ යුතුය :
 - (අ) පුද්ගල හැඳුනුම්පත්‍රය.
 - (ආ) දෙපාර්තමේන්තුව මගින් නිකුත් කරනු ලබන හැඳුනුම්පත්‍රය.
 - (ඇ) රියදුරු බලපත්‍රය.
 - (ඈ) ගමන් බලපත්‍රය.

06. විභාග පරිපාටිය.- මෙම විභාගය ලිඛිත ප්‍රශ්න පත්‍ර තුනකින් සහ සිංහල/දෙමළ වාචික පරීක්ෂණයකින් සමන්විතය. එක් එක් කොටසක් සඳහා ලකුණු 100 බැගින් වෙන් කෙරේ. සමත්වීම සඳහා එක් කොටසකට අවම වශයෙන් ලකුණු 50ක් ලබාගත යුතුය. එක්වරකදී හෝ කිහිපවරකදී කොටස් වශයෙන් පෙනී සිට විභාගය සම්පූර්ණ කළ හැකිය.

07. විභාග නිර්දේශ මාලාව :

07.1 ලිඛිත විභාගය

07.1.1 ආයතන සංග්‍රහය.- කාලය පැය 02යි. ප්‍රශ්න 08කින් ප්‍රශ්න 05කට පිළිතුරු සැපයිය යුතු ය. මුළු ලකුණු 100කි.

විෂය නිර්දේශය :

(i) ආයතන සංග්‍රහය

(අ) I කොටස - II, III, V, VI, VII, VIII, IX, XI, XII, XIII, XV, XXIV, XXV, XXVII, XXVIII, XXX, XXXI, XXXII, XXXIII පරිච්ඡේද.

(ආ) II කොටස - XLVII සහ XLVIII වැනි පරිච්ඡේද.

(ii) සෞඛ්‍ය සේවා දෙපාර්තමේන්තුවේ සාමාන්‍ය රෙගුලාසි.

(iii) රාජ්‍ය සේවා කොමිෂන් සභා නියෝග.

[illegible]

දිනය : 2005 _____,